

اس اشاریے کی یہ بھی خوبی ہے کہ ہم معنی یا مترادف موضوعات یا عربی اور اردو کے ایک موضوع کے مختلف الفاظ کو باہم مربوط کر دیا گیا ہے۔ ایسا کرنے کے لئے باہمی حوالہ جات (Cross References) کا نظام اپنایا گیا ہے۔ جیسے لفظ "تبرج (ص ۲۶۵)" کے لئے پرده کی طرف رجوع کرنے کو کہا گیا اور لفظ "لہسار" (ص ۲۸۹) کو جانے کے لئے قانون اسلام کے عنوان کی طرف متوجہ کیا گیا ہے۔ ایسا کر کے اردو اور عربی اصطلاحات کو باہم مربوط کرنے اور بے جا طوالت سے بچنے کی مفید کوشش کی گئی ہے۔

کتاب کے آغاز میں ۳۰ صفحات پر مشتمل قرآنی معلومات بلا عنوان شامل کتاب ہیں جو مقدمہ کا درجہ رکھتی ہیں۔ ان صفحات میں قرآن فہمی کی سابقہ کوششوں کو مربوط انداز میں اجرا کیا گیا ہے۔ چنانچہ مندرجہ ذیل موضوعات کے تحت اخواون کتب سے متعارف کرایا گیا ہے۔

الف۔	لغات القرآن	۱۱
ب۔	فارس الفاظ القرآن	۱۵
ج۔	فہارس مضامین القرآن	۳۳
د۔	قرآنی ترجموں سے ملحق فہارس	۵
ه۔	اردو تفاسیر اور فہارس	۳

یہ ایک مفید کوشش ہے جس سے قرآن فہمی کو فروغ حاصل ہو گا۔ تاہم یہ فہرست بھی نظر ہانی چاہتی ہے کیونکہ انگریزی، عربی، فارسی اور ترکی کے علاوہ اردو زبان میں بھی ان موضوعات پر خاصاً مواد موجود ہے۔ مضامین قرآن کے حوالے سے عبد الوحید خان مرحوم کی کتاب "قرآن اور انسان" مطبوعہ: اووارہ تحقیقات اسلامی اسلام آباد، جناب ڈاکٹر تنزیل الرحمن کی کتاب "خلاصہ مطالب قرآن" مطبوعہ حرمت، اسلام آباد، جناب ڈاکٹر محمد میاں صدیقی کی کتاب "قرآن ایک نظر میں" مطبوعہ حرمت، اسلام آباد اور مشتاق احمد خان کی کتاب عظیم (دو جلدیں) مطبوعہ "قرآن مرکز" اسلام آباد۔ اس موضوع پر حالیہ اضافے ہیں جن کا تذکرہ اس فہرست کو زیادہ مفید بنا دیتا۔

فضل مرتبین کی یہ کاوش یقیناً لاائق تحسین ہے۔ کیونکہ اس کی وساطت سے "تفہیم القرآن" سے براہ راست استفادہ کرنے والوں کی تعداد میں اضافہ ہو گا۔ قرآن فہمی اور خاص طور

سے قرآن کے موضوعاتی مطالعے کو فروغ ملے گا۔ اور ساتھ ہی ساتھ اس رجحان کو بھی تقویت حاصل ہو گی کہ مکائیکی تحقیق کو رواج دے کر اردو کو بھی مال دار بنایا جا سکتا ہے نیز اس کتاب کے مطالعہ سے دینی علوم کی اشاریہ سازی کے لئے اصول مرتب کرنے کی جانب پیش رفت ہو گی۔ اس اشاریے کے مطالعہ سے بعض امور ایسے بھی سامنے آتے ہیں جن پر توجہ دینے کی ضرورت ہے تاکہ دینی کتب کی اشاریہ سازی کا منہاج تحسین ہو نیز اس اشاریے کو قارئین کے لئے مزید مفید بنایا جاسکے۔

۱) یہ اشاریہ اردو کے حروفِ حجی کی ترتیب پر مرتب ہوا ہے۔ اس لئے ضروری تھا کہ اردو حروفِ حجی کی پوری پابندی کی جاتی۔ چنانچہ واضح رہے کہ عربی زبان کے بر عکس اردو اور فارسی میں الف ممودہ اور الف مقصورہ دو الگ الگ حروف ہیں اور اردو لغت میں الف ممودہ پہلے ہوتا ہے اور الف مقصورہ بعد میں۔ جبکہ زیر نظر اشاریہ میں اس فرق کو ملاحظہ نہیں رکھا گیا۔ چنانچہ لفظ آدم علیہ السلام (ص ۷۹) الف ممودہ والے دیگر الفاظ کتاب کے ساتھ شروع میں لانا اردو زبان کا تقاضا ہے۔ اسی طرح لفظ آخرت (ص ۳۶)، آزمائش (ص ۱۷)، آسمان (ص ۸۲)، آل، آلاء (ص ۹۰) کو اشاریے کی ابتداء میں لانا زیادہ مفید ہوتا۔ نیز بعض اصطلاحات جیسے آباء اور آفاق وغیرہ قرآن حکیم نے استعمال کی ہیں لیکن اس فہرست میں شامل نہیں ہیں۔

۲) اشاریہ سازی کا بنیادی اصول یہ بھی ہے کہ جس طرح عنوانات الفبائی ترتیب سے رکھے جاتے ہیں۔ اسی طرح ذیلی عنوانات بھی حروفِ حجی کی ترتیب سے مرتب ہوتے ہیں۔ جبکہ زیر تصریح کتاب میں یہ طریقہ اپنایا گیا ہے، کہ عنوان مقرر کر کے اسے "تفہیم القرآن" کی جلدیوں کے مطابق پیش کیا گیا ہے۔ اگر ذیلی عنوانات کو حروفِ حجی سے ترتیب دیا تو اشاریے کی افادیت میں اضافہ ہو جاتا۔

۳) یہ اشاریہ ترتیب دینے وقت غالباً "تفہیم القرآن" کی چھ جلدیوں کے آخر میں موجود "فمارس مضماین" کو خام مواد کے طور پر استعمال کیا گیا ہے۔ یہی وجہ ہے کہ ذیلی عنوانوں کو متعلقہ جلد کی ترتیب صفحات کے مطابق پیش کیا گیا ہے۔ جو اشاریہ سازی کے مروجہ منہاج سے جداگانہ اسلوب ہے۔ اس لئے ضرورت ہے کہ اشاریہ میں جلدیوں کو بنیاد بنائے کی بجائے عنوانات اور ذیلی عنوانات کو معیار بنایا جائے اور ہر ذیلی موضوع کے سامنے جلد نمبر اور صفحہ نمبر درج کیا جائے

تاکہ جلد نمبر علی الفاظ میں لکھنے کی ضرورت نہ رہے اور اشاریہ سازی کے تقاضے بھی پورے ہو سکیں۔

۳) اشاریے کی افادیت میں اضافہ کرنے کے لئے یہ امر بھی مناسب ہو گا۔ کہ مقدمے کے بعد اور اشاریے سے پہلے "تفصیل القرآن" اور اس کے فاضل مفسر رحمۃ اللہ علیہ کا تفصیلی تعارف شامل کیا جائے۔ اور خاص طور سے "تفصیل القرآن" کی جلدیوں کی تفصیل قارئین اشاریہ کو سیاکی جائے تاکہ اشاریہ سے استفادہ آسان ہو۔

۴) فاضل مرتبین نے باہمی حوالہ جات کا طریقہ پایا ہے جو بہت مفید ہوتا ہے لیکن اس کتاب میں اس نظام نے بعض بڑی دلچسپ صورتیں پیدا کر دی ہیں۔ مثلاً لفظ "اللیس" و "لکھنے" (ص ۳۹۔ ۳۰) اس لفظ کی تفصیل پہلی، تیسری اور چوتھی کے ذیل میں درج ہے۔ جبکہ دوسری، پانچویں اور چھٹی جلد کا عنوان مقرر کر کے ہدایت دی گئی ہے کہ "لکھنے شیطان" چونکہ یہ اشاریہ اسی طرح ترتیب دیا گیا ہے، جس طرح ہر جلد کے آخر میں فہرست مضمایں درج ہے اور اشاریہ ترتیب دیتے وقت غیر ضروری تکرار کو حذف نہیں کیا گیا۔ اس لئے یہ صورت سامنے آتی ہے۔ اس لئے ضرورت ہے کہ پہلے اشاریہ سازی کے اصول متعین کئے جائیں اور ان کی روشنی میں اشاریہ مرتب ہو تاکہ غیر ضروری تکرار اور الجھاو سے بچا جاسکے۔

۵) حرف "گ" (ص ۳۹) کے تحت دو عنوان گمان اور گناہ کا حوالہ درج ہے جبکہ حرف "گ" سے اردو میں کئی الفاظ شروع ہوتے ہیں۔ جیسے گند اور گندگی، گھمنڈ اور گنگار وغیرہ لیکن نہ تو یہ الفاظ مذکور ہیں اور نہ ہی ان کا باہمی حوالہ درج ہے۔

۶) یوم الدین (ص ۷۷) عنوان ہے۔ جو اشاریہ کے مطابق جلد سوم میں مذکور ہے۔ حالانکہ ہر نمازی جانتا ہے کہ "یوم الدین" کا لفظ سورہ الفاتحہ میں ہے اور یہ قرآن حکیم کی ابتدائی سورت ہے۔ اس لئے "یوم الدین" کا لفظ تفصیل کی پہلی جلد میں ضرور ہو اور اگر کسی وجہ سے یہ عنوان تفصیل القرآن کی پہلی جلد میں قائم نہیں ہو سکا۔ تو اس امر کی ضرورت ہے کہ تفصیل کی "فہرست مضمایں" پر علی انداز میں نظر ہانی کی جائے اور اسے ہر طرح سے جامع اور مانع بنایا جائے۔

۷) اشاریے کے مطالعہ سے یہ بات بھی سامنے آتی ہے کہ آج کے دور میں کمپوزنگ کی جو سولتیں میرہیں ان سے بھی غاطر خواہ استفادہ نہیں کیا گیا۔ اگر اس کتاب کو کسی ماہر کمپوزر سے

مرتب کرایا جائے تو جگہ بھی کافی نفع سکتی ہے اور کتاب دیدہ زیب بھی ہو سکتی ہے۔
 ان چند امور کی نشان وہی اس جذبہ کے تحت کی گئی ہے کہ ادارہ ترجمان القرآن جب
 اس کتاب کا اگلا ایڈیشن طبع کرے اور مناسب سمجھے تو ان ملاحظات کو بھی پیش نظر رکھے۔

محمد ظفیل

